

Qazaxın Şəhidlər xiyabanında abadlıq işləri görülmüşdür

Hər bir xalqın özünü dərk etməsində dönüş nöqtəsi olan, yaddaşında silinməz iz qoyan hadisələr olur. 1990-cı il yanvarın 20-si Azərbaycan xalqı üçün məhz belə tarixdir.

Milli birlik və vətənpərvərliyin simvoluna çevrilmiş o qanlı gecədən artıq 33 il keçir. İllər ötsə də, xalqımız ölkəmizin müstəqilliyi, suverenliyi və azadlığı uğrunda canlarından keçərək qəhrəmanlıq salnaməsi yazan 20 Yanvar şəhidlərinin xatirəsini əziz tutur.

Qazax rayonunda da 20 Yanvar faciəsinin 33-cü ildönümünə həsr olunmuş silsilə tədbirlər keçirilir. Həmin tədbirlər çərçivəsində rayonun Şəhidlər Xiyabanında - şəhidlərin uyuduğu məzarlıqda və ətraf ərazilərdə təmizlik işləri aparılmışdır. Şəhidlər xiyabanı ərazisində səliqə-sahman yaradılmış, məzar daşları sahmana salınmış və digər işlər görülmüşdür.

S.ƏLİYEV,
"Azərbaycan"



Azərbaycan.- 2023.-20 yanvar.- S.11.